

امریکہ دیاں حاکم جماعتاں دا دل جتن لئی منموہن سنگھ
دے ترلے

جولائی ۱۹، ۲۰۰۵ نوں ہندوستان دے پردھان منتری منموہن سنگھ
نے امریکہ دی کانگریس نوں سنبودھت کیتا۔ اس تکریر وچ
منموہن سنگھ نے سامراج دے اک پکے پٹھو وانگ امریکی
سامراج دی صفتاں دے پُل بٹھے اتے ہندوستان دیاں حاکم
جماعتاں اتے خود آپنی وفاداری دیاں قسماں دہرائیاں۔ آپنے
بہاشن راہیں منموہن سنگھ امریکہ دیاں حاکم جماعتاں نوں
یقین دُعا رہیا سی کہ امریکہ نوں ہندوستان دیاں حاکم
جماعتاں ولوں کوئی فکر کرن دی لوڑ نہیں۔ اوناں دا وی
اوبو ہی اجنڈا ہے جہڑا امریکہ دا ہے۔ امریکہ وچ اجاریداراں
دا اک دھڑا ہندوستان دی حاکم جماعتاں تے شک کردا
ہے کہ ایہ چین اتے روس نال مل کے ایشیا وچ امریکہ
دے ہتاں نوں خطرہ بن سکدا ہے۔ ہندوستان وچ عام لوکاں
وچ امریکی سامراج دی ہینکڑبازی اتے عراق اتے
حملے خلاف بہت ہی روہ ہے۔ منموہن سنگھ نے آپنی تکریر
راہیں انہاں ساریاں نوں ایہ دسیا ہے کہ ہندوستان دیاں
حاکم جماعتاں اتے اوناں دی سرکار ہندوستان دی لٹ
کھسٹ کرن لئی امریکہ نال آپنی ہسیداری ہور ودھاؤن

لئی ادم کریگی آتے کوئی ایسا قدم نہیں چُکیگی جس نال
امریکہ دے وڈے سرمائے نوں کوئی نقصان ہووے۔ امریکن سامراج
نے وی منموہن سنگھ نوں یقین دوا یا ہے کہ اوہ ہندوستان
دیاں حاکم جماعتاں نوں لوکاں توں جے کوئی خطرہ بنیا
تاں اوہ اوناں دی لوکاں خلاف پُری مدد کرن گے۔

امریکی پرشاسن آتے حاکم جماعتاں دا دل جتن لئی منموہن
سنگھ نے جو بہاشن دتا اوہدا اصلی مطلب ایہ سی:

تہاڈی لبرل ٹیموکریسی، جہدی بُنیاد لوکاں دی کتلوگارت
آتے اوناں دے ہکاں آتے حملیاں آتے قائم ہے، سانوں
وی بڑی راس آگئی ہے آتے اپنے لوکاں آتے حملے کرن
وچ اسپیں اکھے ہاں۔ جس تران امریکن سامراج اپنے لوکاں
دے ہکاں آتے دہشتگردی خلاف جنگ دے بُرقے وچ حملے
کر رہیا ہے اسے تران اسپیں وی کردے آئے ہاں آتے کر
رہے ہاں۔ جس تران وڈے سرمائے نے امریکن مزدوراں،
چھوٹے کساناں، کرمچاریاں، عورتاں، گھٹ گنتیاں دی چھل
لاہن دا کم کیتا ہے اسپیں وی اوسے تران ہی کر رہے
ہاں۔ جہڑے ماڑے موٹے حق لوکاں نے برتانوی سامراج
دے خلاف آزادی دی جدوجہد وچ جتے سی اوہ اسپیں تہاڈے
وانگ ہی کھوہ رہے ہاں۔ ساڈا یقین کرو کہ اسپیں اسے

تراں سماج ورودهی راہ تے چلدے رہانگے۔ سانوں تہاڈی نظر
 سولی چاہیدی ہے اتے اسیں تہاڈی اگوائی نال لوکاں دی
 لٹ اتے اوناں دے ہکاں تے پور حملے کرن دا یقین
 ڈوآوندے ہاں۔ اس لئی اس ساری گل وچ تسیں سانوں
 اپنا پسیدار اتے جوئیدار سمجھو۔ اسیں تہاڈے ہر بہیڑے
 کم وچ تہاڈے نال ہاں۔ دہشتگردی خلاف جنگ دے بہانے بیٹھ
 تسیں جہڑا وی لوک ورودهی کم کروگے اسیں اوہدے نال ہاں
 کیونکہ ساڈا منتو وی ایہو ہے جہڑا تہاڈا۔ آپاں نوں پور
 نیڑے آؤنا چاہیدا ہے۔ ساڈیاں قدراں قیمتاں ساںجھیاں ہن اتے
 جے کسے گل تے آپاں وچ سیہمتی نہیں تاں اوہ کوئی
 وڈی گل نہیں کیونکہ بنیادی طور تے اپنے مفاد ساںجھے
 ہن۔

منموہن سنگھ نے امریکن سامراج نوں اس گل دا وی یقین
 دویا کہ ہندوستانی راج تنتر اتے اوہدی سرکار لوکاں دے
 ہکاں دی ہریک جدوجہد نوں گولی اتے بارود نال گچل
 دیویگی اس کر کے اوتھے پونجی لاؤن بارے اوناں نوں کوئی فکر
 کرن دی لوڑ نہیں۔ جس تراں امریکہ دے راج تنتر اتے
 ادارے امریکن لوکاں دے ہکاں دے خلاف کم کردے ہن اسے
 تراں ساڈے ادارے وی جہڑے کہ انگریز نے قائم کیتے سی
 لوکاں دے ہکاں خلاف ودھیا کم کر رہے ہن۔ پارلیمنٹ،

سرکار، کچھریاں بہت ہی لمے عرصے توں ایہ کم کردے
 آئے ہن اتے میں تہانوں یقین دواؤندا ہاں کہ لوک ورودھی
 کم کرن والے ساڈے ایہ سبھ ادارے بھوکھ وچ ہور وی چُستی
 نال کم کرنگے۔ تہانوں کسے تراں دا فکر کرن دی لوڑ
 نہیں، ایشیا وچ تسیں سانوں آپنا وفادار ساتھی سمجھو۔ چوٹاں
 وچ جہو جہی بھنگ تہاڈے بھجدی ہے اوہو جہی پیرا پھیریاں
 ساڈے وی ہوندیاں ہن۔ جس تراں چوٹاں راہیں تسیں لوکاں
 نوں سیاسی طاقت توں گھڈے لا کے رکھدے ہاں اسیں وی اُنج
 ہی کردے ہاں۔ اس کرکے ہر پگھوں ساڈی ساخہ ہے۔

منموہن سنگھ نے کہا کہ اُونے اتے جارج بُش نے
 ایہو جہی راج ووستھا ہر تہاں قائم کرن لئی اک ساخہ
 ادم کرن دا ارادہ کیتا ہے۔ اسیں اکھے ایہ کم کراں گے۔
 جتھے وی جارج بُش ایہو جہی جمہوریت قائم کرن دا ارادہ
 کریگا اسیں اوس دا ساتھ دیانگے۔ اس کرکے یوقاینقوؤ دی
 سیکوریٹی کونسل وچ سانوں وی سیٹ دین بارے تہانوں کوئی
 چنتا کرن دی لوڑ نہیں۔ اسیں تہاڈے وفادار بندے ہاں۔

ہندوستان وچ سماج-ورودھی حملے والے آرتھک سدھاراں بارے
 گل کردے ہوئے منموہن سنگھ نے کہا کہ امریکہ نوں کوئی
 فکر کرن دی لوڑ نہیں اسیں انہاں سدھاراں نوں ستھائی اتے

سِکے بند کر رہے ہاں۔ کئی بار شاید امریکہ نوں اِنج
 لگّ رہیا ہووے کہ اسیں ایہ حملے جتھیں بند کرن وِچ ڈھلّ
 کر رہے ہاں پر میں تہانوں یقین دواؤندا ہاں کہ اسیں
 ایہ حملے ہور تیز رفتار نال کراں گے اتے جاری رکھانگے۔
 ساڈی مجبوری نوں سمجھو، اسیں کیہ کریئے ساڈے مُلک دی
 ابادی اِ بلین دے قریب ہے اتے اوتھے دے لوک اپنی سوچ
 اتے سوجھ وی رکھدے ہن۔ اس کر کے حضور تہانوں کجھ
 صبر کرن دی لوڑ ہے۔ امریکہ دیاں وڈیاں ۵۰۰ کمپنیاں وِچوں
 ۴۰۰ اوتھے پہنچ چُکیاں ہن۔ وڈے سرمائے دے دھسّ لئی
 اسیں ہور وی راہ موکلا کر رہے ہاں۔ ہندوستان دے قدرتی
 سادھناں اتے لوکاں دی محنت نوں لٹن وِچ تہاڈی ہر
 اڑچن دور کراں گے۔ ساڈا وی اسے وِچ فائدہ ہے، اس کم
 وِچ اسیں اکٹھے ہسیدار ہاں۔ پر ایہدے لئی سانوں ودیشی
 سرمائے دی بہت ہی زیادہ لوڑ ہے جو امریکن کمپنیاں دے
 وی فائدے وِچ ہے۔ اسیں اپنے پُرانے قانون بدل رہے
 ہاں تاں کہ عشی سرمائے نوں کوئی دکت اتے اڑچن نال
 ہووے۔ ساڈا پڑیا لکھیا تبکا امریکہ دی سیوا وِچ حاضر
 ہے۔ اسیں اوناں نوں شروع توں ہی انگریزی دی پڑائی کراؤندے
 ہاں اتے اپنے ورثے بارے اوناں نوں کجھ وی نہیں
 دسیا جاندا ہے۔ ہندوستان دی لٹّ لئی ڈبلیو قتیقوۂ دیاں
 ہدائتاں مطابق اسیں اپنے قانون بدل لئی ہن جنہاں نال

سرمايا لاؤن وچ آسانی آتے کھلّھ ہووِیگی۔ اس کم نوں
ہور تیز کرن لئی آتے ہِنڈوستان دی لٹّ دا پورا فائدہ
اُٹھاؤن لئی جارج بُش نال میں ہِنڈوستان آتے امریکہ
دیاں ۱۰-۱۰ وڈیاں کمپنیاں دے پردھاناں دی اک ساَجھی ملنی
دا بندوبست کیتا ہے۔ اس نال دوہاں مُلکان دے وڈے لُٹیرے
اک دُو جے نال ہور ودھیا تال میل کر سکنگے۔

دہاتی علاقے آتے کھیتی بارے گل کردے ہوئے منموہن سنگھ
نے کیہا کہ اجے وی ہِنڈوستان دی زیادہ آبادی کھیتی باڑی
تے نربہر ہے۔ پچھلے دہاکیاں وچ امریکہ دی مدد نال
ہری کرانتی نال اوناں دی چنگی چھلّ لہی ہے تے اس
لٹّ نوں ہن ہور تیز کرن لئی جارج بُش نال میں اک
ہور ساَجھا آدم کرن دا سمجھوتہ کیتا ہے۔ اس نال وڈے
جگِردار آتے ذمیندار سدھے ہی دُنیا دیاں منڈیاں نال
جڑ جائگے آتے اناج دی تہاں تے ہور فصلاں اُگا سکنگے
جس نال چھوٹے کساناں آتے بے زمینے کساناں دا پہلاں
نالوں زیادہ گھان ہووے گا۔

پرمانو شکتی دے کھیتر وچ منموہن نے کیہا کہ اسیں فوجی
آتے غیر-فوجی سیکٹر نوں وکھ وکھ کراں گے آتے غیر فوجی
حصے لئی امریکہ نال تال میل کراں گے۔ جارج بُش نے

کیہا کہ اس وفاداری آتے ہسیداری لئی امریکہ ہندوستان
نوں اک زمرہ وار پرمانُ تکنولوجی والا مُلک قبول کر لئیگا
آتے تارہ پور دے پرمانو رییکٹر لئی بالن دیویگا۔ منموہن
سنگھ نے کیہا کہ امریکہ دی مدد نال اسپس پرمانو شکتی
دے استیال نال ہور زیادہ بجلی پیدا کرن دے قابل ہو
جاوانگے جس دی سانوں بہت ہی لوڑ ہے۔

امریکہ دے پردھان جارج بُش آتے میڈیئے نے منموہن سنگھ
دے دورے دی بہت ہی صفت کیتی آتے امریکہ لئی لاپے وند
دسیا ہے۔ امریکہ دے وڈے سرمائے داراں دا منموہن نے من
موہ لیا ہے۔ اوہ ہندوستان نوں اک زمرہ وار طاقت آتے
ساجھیداری قبول کرن نوں تیار ہن۔